

Комисијата за заштита на конкуренцијата врз основа на член 28 и член 19 став (1) точка 2) од Законот за заштита на конкуренцијата („Службен весник на Република Македонија“ бр. 145/10, 136/11, 41/2014, 53/16 и 83/18), а постапувајќи по известувањето за концентрација поднесено од ДГЛ ИНТЕРНАЦИОНАЛ (УК) ЛТД (DGL INTERNATIONAL (UK) LTD), со регистрирано седиште на Сквер Сент Џејмс 11-12, 3-ти кат, стан 1, Лондон СВ1У 4ЛБ, Англија, доставено преку Адвокатско друштво Бачовски Синколи Адвокати од Скопје, на седницата одржана на ден 02.02.2022 година, го донесе следното

## РЕШЕНИЕ

1. Се утврдува дека концентрација со која ДГЛ ИНТЕРНАЦИОНАЛ (УК) ЛТД (DGL INTERNATIONAL (UK) LTD), со регистрирано седиште на Сквер Сент Џејмс 11-12, 3-ти кат, стан 1, Лондон СВ1У 4ЛБ, Англија ќе стекне единствена директна контрола врз ДП ЈУБ д.д. (DP JUB d.d.), со седиште Дол При Љубљани 28, 1262 Дол При Љубљани, Словенија преку стекнување на акции, иако потпаѓа под одредбите на Законот за заштита на конкуренцијата нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците и **е во согласност со одредбите на Законот за заштита на конкуренцијата во смисла на член 19 став (1) точка 2) од Законот за заштита на конкуренцијата.**

2. Се задолжува подносителот на известувањето за концентрација да плати административна такса за известување за концентрација во износ од 6.000,00 ден. и за решението во износ од 30.000,00 ден., по тарифен број 34 од Законот за административни такси („Службен весник на Република Македонија“ бр.17/93, 20/96, 7/98, 13/01, 24/03, 19/04, 61/04, 95/05, 7/06, 70/06, 92/07, 88/08, 130/08, 6/10, 145/10, 17/11) на сметка на Буџетот на Република Северна Македонија бр. 100000000063095, уплатна сметка 840...03161, приходна шифра и програма 72231300.

3. Тужбата за поведување на управен спор не го одлага извршувањето на решението.

## Образложение

Согласно член 15 од Законот за заштита на конкуренцијата, на ден 27.12.2021 година, а дополнето на 05.01.2022 година, до Комисијата за заштита на конкуренцијата (во понатамошниот текст: Комисија) беше доставено известување за концентрација од страна на ДГЛ ИНТЕРНАЦИОНАЛ (УК) ЛТД (DGL INTERNATIONAL (UK) LTD), со регистрирано седиште на Сквер Сент Џејмс 11-12, 3-ти кат, стан 1, Лондон СВ1У 4ЛБ, Англија со која ДГЛ ИНТЕРНАЦИОНАЛ (УК) ЛТД има намера да стекне единствена директна контрола врз ДП ЈУБ д.д. (DP JUB d.d.), со седиште Дол При Љубљани 28, 1262 Дол При Љубљани, Словенија, преку стекнување на акции.

Комисијата започна со испитување на Известувањето со денот на неговиот прием и врз основа на податоците доставени во Известувањето за концентрација, дополната и прилозите кон истите, го утврди следното:

**ДГЛ ИНТЕРНАЦИОНАЛ (УК) ЛТД** е англиска холдинг компанија, дел од Дулукс Групацијата и крајно контролирана од Ниппон Паинт Холдингс Ко. Лтд (Nippon Paint

Holdings Co. Ltd), јапонска компанија која котира на берзата во Токио со меѓународно присуство на пазарите во Азија, Северна Америка, Европа, Јужна Америка и Океанија, активна во индустријата за производство и трговија со бои и премази, а има минимално присуство и на други пазари.

Ниту ДГЛ ИНТЕРНАЦИОНАЛ (УК) ЛТД, ниту пак било кое од друштвата во Групацијата на ДГЛ ИНТЕРНАЦИОНАЛ (УК) ЛТД нема било какво присуство во Република Северна Македонија.

**ДП ЈУБ д.д.** е холдинг друштво и матична компанија на ЈУБ Групацијата која се занимава со производство и трговија на внатрешни и надворешни декоративни бои, декоративна заштита за дрво и метал, производство на надворешни композитни системи за изолација (ETICS) и заштеда на енергија, производство на малтери и производи за заштита на бетонски површини. ЈУБ Групацијата е присутна на пазарите низ Европа. ЈУБ Групацијата има регистрирано присуство на територијата на Република Северна Македонија преку нејзиното зависно друштво:

- **Друштво за трговија и услуги ЈУБ ДООЕЛ Скопје**, со седиште на бул. Јане Сандански бр.79 А-3, Скопје, активно на пазарите на големопродажба на декоративни бои, малтери и ЕПС табли.

Комисијата утврди дека пријавената концентрација потпаѓа под одредбите на Законот за заштита на конкуренцијата, бидејќи ги исполнува условите од член 12 став (1) точка 2) и од член 14 став (1) точка 1 од Законот за заштита на конкуренцијата.

Комисијата, имајќи ги предвид критериумите од член 17 став (2), став (3) и став (4) од Законот за заштита на конкуренцијата и точка 6 б) од *Насокиите за вработување на случајите во кои при оценка на концентрациите Комисијата за заштита на конкуренцијата вообичаено ќе вработи ака истите се во согласност со Законот за заштита на конкуренцијата*, оцени дека пријавената концентрација, иако потпаѓа под одредбите од Законот за заштита на конкуренцијата, е во согласност со истиот бидејќи нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците.

Имајќи ја предвид ваквата оценка на концентрацијата, Комисијата одлучи како во диспозитивот на ова Решение, согласно член 19 став (1) точка 2) од Законот за заштита на конкуренцијата.

Согласно член 53 став (2) од Законот за заштита на конкуренцијата тужбата не го одлага извршувањето на решението.

**Правна попка:** Против ова решение може да се поднесе тужба за поведување на управен спор пред Управниот суд во рок од 30 дена од денот на неговото доставување.

КОМИСИЈА ЗА ЗАШТИТА НА КОНКУРЕНЦИЈАТА  
ПРЕТСЕДАТЕЛ

Проф. Д-р Владимир

Наумовски